

শ্রীঃ  
শ্রীমতে নিগমান্তমহাদেশিকায় নমঃ  
শ্রীমান্ বেক্টনাথার্যঃ করিতাকিঁককেসরী।  
বেদান্তাচার্যরর্যো মে সন্নিধত্তাং সদা হৃদি ॥

॥ শ্রীমদ্ভগবদগীতা ॥

॥ জ্ঞানবিজ্ঞানযোগঃ ॥  
(সপ্তমোধ্যায়ঃ)

*This document\* has been prepared by*

***Sunder Kidambi***

*with the blessings of*

শ্রী রঙ্গরামানুজ মহাদেশিকন্

**His Holiness *śrīmad āṇḍavan* of *śrīraṅgam***

---

\*This was typeset using Bengali for T<sub>E</sub>X.

শ্রীঃ  
শ্রীমতে রামানুজায় নমঃ  
॥ জ্ঞানবিজ্ঞানযোগঃ ॥  
(সপ্তমোধ্যায়ঃ)

শ্রীভগবানুবাচ

ময়্যাসক্তমনাঃ পার্থ যোগং যুঞ্জন্মদাশ্রয়ঃ।  
অসংশয়ং সমগ্রং মাং যথা জ্ঞাস্যসি তচ্ছৃণু ॥ ৭-১ ॥

জ্ঞানং তেহং সবিজ্ঞানমিদং বক্ষ্যাম্যশেষতঃ।  
যজ্জ্ঞেয়াস্বা নেহ ভূয়োন্যজ্জ্ঞেয়াতব্যমবিশিষ্যতে ॥ ৭-২ ॥

মনুষ্যাণাং সহস্ৰেষু কশ্চিদ্যততি সিদ্ধয়ে।  
যততামপি সিদ্ধানাং কশ্চিন্মাং বেত্তি তত্ত্বতঃ ॥ ৭-৩ ॥

ভূমিরাপোনলো বায়ুঃ খং মনো বুদ্ধিরেব চ।  
অহঙ্কার ইতীযং মে ভিন্না প্রকৃতিরষ্টধা ॥ ৭-৪ ॥

অপরেযমিতস্তবন্যাং প্রকৃতিং বিদ্ধি মে পরাম্।  
জীৱভূতাং মহাবাহো যযেদং ধার্যতে জগত্ ॥ ৭-৫ ॥

এতদ্যোনীনি ভূতানি সৰ্বাণীতুপধারয়।  
অহং কৃতস্নস্য জগতঃ প্রভবঃ প্রলয়স্তথা ॥ ৭-৬ ॥

মত্তঃ পরতরং নান্যতকিথিৎদস্তি ধনঞ্জয়।  
মযি সৰ্বমিদং প্রোতং সূত্রে মণিগণা ইৱ ॥ ৭-৭ ॥

রসোহমম্ভু কৌন্তেয প্রভাস্মি শশিসূৰ্য্যযোঃ।  
প্রণবঃ সৰ্ববেদেষু শব্দঃ খে পৌরুষং নৃষু ॥ ৭-৮ ॥

পুণ্যো গন্ধঃ পৃথিব্যাং চ তেজশ্চাস্মি বিভারসৌ।  
জীৱনং সৰ্বভূতেষু তপশ্চাস্মি তপস্বিষু ॥ ৭-৯ ॥

বীজং মাং সৰ্বভূতানাং বিদ্ধি পার্থ সনাতনম্।  
বুদ্ধিবুদ্ধিমতামস্মি তেজস্তেজস্বিনামহম্ ॥ ৭-১০ ॥

বলং বলবতাং চাহং কামরাগবিবর্জিতম্।  
ধর্মাবিবৃদ্ধো ভূতেষু কামোস্মি ভরতর্ষভ ॥ ৭-১১ ॥

যে চৈব সাধ্বিকা ভাবা রাজসাস্তামসাশ্চ যে।  
মত্ত এবেতি তান্বিদ্ধি ন স্বহং তেষু তে মযি ॥ ৭-১২ ॥

ত্রিভির্গুণমযৈভবৈরেভিঃ সর্বমিদং জগত্।  
মোহিতং নাভিজানাতি মামেভ্যঃ পরমব্যয়ম্ ॥ ৭-১৩ ॥

দৈবী হ্যেষা গুণমযী মম মায়া দুরত্যয়া।  
মামের যে প্রপদ্যন্তে মাযামেতাং তরন্তি তে ॥ ৭-১৪ ॥

ন মাং দুষ্কৃতিনো মূঢ়াঃ প্রপদ্যন্তে নরাধমাঃ।  
মাযাপহতজ্ঞানা আসুরং ভারমাশ্রিতাঃ ॥ ৭-১৫ ॥

চতুর্বিধা ভজন্তে মাং জনাঃ সুকৃতিনোর্জুন।  
আর্তো জিজ্ঞাসুরর্থার্থী জ্ঞানী চ ভরতর্ষভ ॥ ৭-১৬ ॥

তেষাং জ্ঞানী নিত্যযুক্ত একভক্তির্বিশিষ্যতে।  
প্রিয়ো হি জ্ঞানিনোত্যর্থমহং স চ মম প্রিয়ঃ ॥ ৭-১৭ ॥

উদারাঃ সর্ব এবৈতে জ্ঞানী স্বাত্মৈব মে মতম্।  
আস্থিতঃ স হি যুক্তাত্মা মামেবানুত্তমাং গতিম্ ॥ ৭-১৮ ॥

বহুনাং জন্মনামন্তে জ্ঞানবান্মাং প্রপদ্যতে।  
বাসুদেবঃ সর্বমিতি স মহাত্মা সুদূর্লভঃ ॥ ৭-১৯ ॥

কামৈস্তুস্তুৈহৃতজ্ঞানাঃ প্রপদ্যন্তেন্যদেবতাঃ।  
তং তং নিয়মমাশ্রায় প্রকৃত্যা নিয়তাঃ স্বয়া ॥ ৭-২০ ॥

যো যো যাং যাং তনুং ভক্তঃ শ্রদ্ধযাচিঁতুমিচ্ছতি।  
তস্য তস্যাচলাং শ্রদ্ধাং তামের বিদধাম্যহম্ ॥ ৭-২১ ॥

স তয়া শ্রদ্ধয়া যুক্তস্তস্যারাধনমীহতে।  
লভতে চ ততঃ কামান্মযৈব বিহিতানহিতান্ ॥ ৭-২২ ॥

অন্তরত্ব ফলং তেষাং তদ্ব্যবহৃত্যল্লমেধসাম্।  
দেবান্দেবযজো যান্তি মদ্বক্তা যান্তি মামপি ॥ ৭-২৩ ॥

অব্যক্তং ব্যক্তিমা পন্নং মন্যন্তে মামবুদ্ধযঃ।  
পরং ভাবমজানন্তো মমাব্যযমনুত্তমম্ ॥ ৭-২৪ ॥

নাহং প্রকাশঃ সর্বস্য যোগমায়াসমাবৃতঃ।  
মূঢ়োয়ং নাভিজানাতি লোকো মামজমব্যযম্ ॥ ৭-২৫ ॥

বেদাহং সমতীতানি বর্তমানানি চার্জুন।  
ভবিষ্যাণি চ ভূতানি মাং তু বেদ ন কশ্চন ॥ ৭-২৬ ॥

ইচ্ছাদ্বেষসমুখেন দ্বন্দ্বমোহেন ভারত।  
সর্বভূতানি সংমোহং সর্গে যান্তি পরন্তপ ॥ ৭-২৭ ॥

যেষাং ত্বন্তগতং পাপং জনানাং পুণ্যকর্মণাম্।  
তে দ্বন্দ্বমোহনির্মুক্তা ভজন্তে মাং দৃঢ়ব্রতাঃ ॥ ৭-২৮ ॥

জরামরণমোক্ষায় মামাশ্রিত্য যতন্তি যে।  
তে ব্রহ্ম তদ্বিদুঃ কৃতস্মমধ্যাত্মং কর্ম চাখিলম্ ॥ ৭-২৯ ॥

সাধিভূতাধিদৈবং মাং সাধিযজ্ঞং চ যে বিদুঃ।  
প্রযাগকালেপি চ মাং তে বিদুর্যুক্তচেতসঃ ॥ ৭-৩০ ॥

॥ ইতি শ্রীমদ্ভগবদ্গীতাসূপনিষতসু ব্রহ্মবিদ্যায়াং যোগশাস্ত্রে  
শ্রীকৃষ্ণার্জুনসংবাদে জ্ঞানবিজ্ঞানযোগো নাম সপ্তমোধ্যায়ঃধ্যায়ঃ ॥